

27/03/2025

07.40 PM

آداب

یہ آکاش وانی سرینگر ہے ۔
اب آپ سید مبشر رُفاعی سے خبریں سنئے
پہلے اہم خبروں کی سُرخیوں پر ایک نظر۔

بیڈلائینز

اجلاس میں شرکت کی غرض BIMSTEC *..... وزیر اعظم نریندر مو دی چھٹے
سے 3 اپریل کو کریں گے تھائی لینڈ کا دورہ۔

*..... وزیر اعظم کی صدارت میں مرکزی کابینہ میٹنگ منعقد // مرکزی ملازمین کے
حق میں دو فیصد مہنگائی بہتہ منظور۔

*..... لیفٹنٹ گورنر منوج سنہا اور وزیر اعلیٰ عمر عبداللہ نے کٹھوعہ جھڑپ میں
مارے گئے تین پولیس اہلکاروں کو کیا زبردست خراج عقیدت ادا۔

اور

*..... جمعہ الوداع اور شب قدر کے سلسلے میں وادی بھر میں روح پرور دینی
مجالس کا انعقاد // ملک و قوم کی فلاح و بہبود کے لئے مانگی گئیں خصوصی دعائیں۔

دورہ PM

اجلاس میں شرکت کی غرض سے BIMSTEC وزیر اعظم نریندر مو دی چھٹے
لیڈر مختلف BIMSTEC 3 اپریل سے تھائی لینڈ کا دورہ کریں گے۔ اجلاس کے دوران
شعبوں میں اشتراک کو بڑھا وا دینے سے متعلق اقدامات پر تبادلہ خیال کریں گے۔
اسکے بعد وزیر اعظم 4 اپریل کو سری لنکا کے صدر کی دعوت پر سری لنکا
کا 3 روزہ دورہ کریں گے۔

کابینہ میٹنگ

آج وزیر اعظم نریندر مو دی کی صدارت میں مرکزی کا بینہ کی میٹنگ منعقد ہوئی جس میں مرکزی ملازمین اور پنشنروں کے حق میں یکم جنوری 2025 سے دو فیصد اضافی مہنگائی بہتے کو منظوری دی گئی۔ کا بینہ نے الیکٹرانکس کمپونٹ مینوفیکچرنگ سکیم کو بھی منظوری دی جس کا مقصد بھارت کو الیکٹرانکس سپلائی چین میں آتم نربہر بنانا ہے۔ کا بینہ میٹنگ میں خریف سیزن 2025 کے لئے منصوبے کو بھی منظوری دی گئی۔ NBS کھادوں کے محکمے کے

جھڑپ

لیفٹنٹ گورنر منوج سنہا نے کٹھوعہ جھڑپ میں جان بحق ہوئے پولیس جوانوں کو خراج عقیدت ادا کیا ہے۔ ایک تعزیتی پیغام میں انہوں نے کہا کہ بہادر جوانوں نے مادر وطن کی حفاظت کے لئے اپنے جانیں نچھاور کی ہیں۔ انہوں نے سوگوار کنبوں کے ساتھ تعزیت اور ہمدردی کا اظہار کیا ہے۔

وزیر اعلیٰ عمر عبداللہ نے بھی بلوندر سنگھ چب، جسونت سنگھ اور طارق احمد نامی پولیس اہلکاروں کو زبردست خراج عقیدت ادا کیا ہے۔ ان تینوں اہلکاروں نے کٹھوعہ میں ملی ٹنسی دہشت گردی مخالف آپریشن کے دوران اپنی جانوں کا نذرانہ پیش کیا۔ وزیر اعلیٰ نے ایک پیغام میں کہا کہ ان بہادر جوانوں کی قربانی کو ہمیشہ یاد رکھا جائے گا۔

جیسے کہ پہلے ہی خبر دی جا چکی ہے کہ ضلع کٹھوعہ کے جٹھانہ جنگلاتی علاقے میں کل شروع ہوئی ایک جھڑپ کے دوران تین فوجی اور تین ملی ٹینٹ ہلاک ہو گئے۔ اس جھڑپ میں ایک افسر سمیت 7 سکیورٹی اہلکار زخمی ہوئے۔ آپریشن ابھی جاری ہے۔

قرہ

جموں کشمیر پردیش کانگریس کے سربراہ طارق حمیدہ قرہ نے بھی کٹھوعہ حادثے میں ملی ٹینٹوں کا مقابلہ کرتے ہوئے جان بحق ہوئے تین پولیس اہلکاروں کو خراج عقیدت ادا کیا ہے۔ ایک بیان میں انہوں نے ان پولیس اہلکاروں کی بہادری کی تعریف کرتے ہوئے کہا ہے کہ اس طرح کی صورتحال سے نمٹنے کیلئے ایک موثر اور منظم حکمت عملی اختیار کرنے کی ضرورت ہے۔

بانڈی پورہ

بانڈی پورہ پولیس نے ٹیرر فنڈنگ اور قوم دشمن سرگرمیوں کے خلاف کارروائی جاری رکھتے ہوئے آج اونگام بانڈی پورہ سے تعلق رکھنے والے پاکستان مینمقیم ہینڈلر فاروق احمد شاہ عرف رحمانی کی سات کروڑ روپے مالیت کی جائیداد کو اٹیچ کیا ہے جس میں 33 کنال اراضی اور 50 لاکھ روپے کا ایک رہائشی مکان شامل ہے۔

نائب وزیر اعلیٰ

نائب وزیر اعلیٰ سریندر چودھری نے کہا ہے کہ حکومت جموں کشمیر میں صنعتی منظر نامے کو فروغ دینے کی وعدہ بند ہے۔ آج جمونمینیاک سمینار سے خطاب کرتے ہوئے انہوں نے کہا کہ حکومت صنعتی سیکٹر کے وسائل کو بروئے کار لانے اور نوجوانوں کیلئے روزگار کے مواقعے پیدا کرنے کیلئے خاطر خواہ اقدامات کر رہی کے صدر راکیش وزیر اور کئی دیگر اہم شخصیات نے PHDCCI سے سمینار سے بھی خطاب کیا۔

رمضان

رمضان المبارک کے آخری جمعہ یعنی جمعۃ الوداع کے سلسلے میں آج وادی کی خانقاہوں، مساجد، زیارت گاہوں اور بقعہ جات میں خصوصی دینی مجالس کا اہتمام ہوا۔ علما نے نماز جمعہ سے قبل جمعۃ الوداع کی فضیلت پر تفصیل سے روشنی ڈالی۔ سب سے بڑی تقریب آثار شریف درگاہ حضرتبل میں منعقد ہوئی جہاں ہزاروں کی تعداد میں فرزندانِ توحید نے اجتماع میں شرکت کی۔ اس موقعے پر لوگوں نے اللہ کے حضور سربہ سجود ہو کر اپنے گناہوں کی معافی طلب کر تے ہوئے ملک و قوم کی فلاح و بہبود کے لئے دعائیں مانگی۔

جمعۃ الوداع کی فضیلت کے تعلق سے جب ہم نے عالم دین مفتی محمد الیاس نعیمی کے ساتھ بات کی تو انہوں نے کہا۔

اس سے پہلے کل رات لیتہ القدر کے سلسلے میں بھی وادی بھر میں خصوصی دینی مجالس کا انعقاد ہوا۔ لوگوں نے نماز تراویح کے بعد رات بھر شب بیداری کی۔ فرزندانِ توحید رات بھر درود و ازکار اور تلاوت کلام پاک میں محو رہے۔

ہمدانی

جمعیت ہمدانیہ کے سربراہ مولانا ریاض احمد ہمدانی نے خاتقاہ جامع قدیم پانپور میں نماز جمعہ سے قبل جمعہ الوداع اور ماہ صیام کی عظمت اور فضیلت پر وعظ فرمایا۔

این سی

نیشنل کانفرنس کے صدر ڈاکٹر فاروق عبداللہ اور نائب صدر عمر عبد اللہ نے آج آثار شریف درگاہ حضرت بل میں حاضری دی اور جمعہ نماز ادا کی۔ انہوں نے وہاں جمونو کشمیر کے لوگوں کی خوشحالی اور ترقی کے لئے دعا کی۔

دریں اثناء نیشنل کانفرنس کے جنرل سیکریٹری علی محمد ساگر نے صوبائی انتظامیہ سے اپیل کی ہے کہ وہ عید الفطر کے پیش نظر لوگوں کو راشن، صفائی ستھرائی، بجلی اور پانی کی دیگر سہولیات دستیاب رکھیں۔

انٹرو

ہینڈی کرافٹس اینڈ ہینڈلوم پشمینہ ٹیسٹنگ اینڈ کوالٹی سرٹیفیکیشن سینٹر کو اعلیٰ معیار کے ڈیجیٹل مائیکراس کوپ نظام سے لیس کر کے اپگریڈ کیا گیا ہے۔ اس پہل کا بنیادی مقصد بازاروں میں غیر معیاری اور نقلی دستکاری اشیاء کی بدعت پر قابو پانا ہے۔

ایک رپورٹ کے ساتھ آکاشوانی نیوز سرینگر کے سربراہ طارق راتھر۔

کے لئے پشمینہ GI Labeling توقع ہے کہ جدید طرز کے اس نظام کی بدولت اہم دھاگے کی جانچ اور اسکی تصدیق کرنے کے ساتھ ساتھ عالمی سطح کے بازاروں میں پشمینہ سے تیار ہونے والی دستکاری اشیاء کی ساکھ کو برقرار رکھنے میں بھی مدد ملے گی۔

آکاشوانی نیوز سرینگر کے ساتھ بات کر تے ہوئے ڈائریکٹر ہینڈی کرافٹس اینڈ ہینڈلوم کشمیر مسرت اسلام نے جدید طرز کی ان ٹیسٹنگ سہولیات کے خدوخال اور اہمیت کے بارے میں کہا۔

میں سکنیگ الیکٹران مائیکراس کوپ جیسی سہولیات نصب کرنے PTQCC دریں اثنا اور بنیادی ڈھانچے کو مزید مستحکم کرنے کی غرض سے محکمے نے ایک کروڑ 35 لاکھ روپے لاگت والا ایک منصوبہ کامرس کی مرکزی وزارت کو بھیج دیا ہے۔ ضرورت اس بات کی ہے کہ جموں خطے میں بھی دستکاری اشیاء کو تحفظ دینے اور معیار کو بہتر بنانے کے لئے اسی طرح کا لائحہ عمل اختیار کیا جائے۔

طارق راتھر آکاشوانی نیوز سرینگر

منشیات

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں بھی نوجوانوں کو اس لت سے دور رکھنے کیلئے کئی اقدامات کئے جا رہے ہیں۔ اس تعلق سے جب ہم نے شملہ کی ایک معروف براڈ کاسٹر دھارا سرسوتی کے ساتھ بات کی تو انہوں نے کہا۔

بریک

یہ خبریں آپ آکاشوانی سرینگر سے سُن رہے ہیں۔

بھی سماعت کر DTH اور AIR خبرینآپ آکاشوانی کے موبائیل اپلیکشن نیوز آن سکتے ہیں۔

موسیقی دن

آج موسیقی کے شعبے میں خواتین کے رول کا بین الاقوامی دن ہے۔ آج کے دن نہ صرف گائیکی کے شعبے کے ساتھ وابستہ شخصیات بلکہ اس اہم فن کو عام لوگوں تک پہنچانے میں کلیدی رول ادا کرنے والوں کی بھی عزت افزائی کی جاتی ہے۔ اس دن کی مناسبت سے جب ہم نے سینٹرل یونیورسٹی آف کشمیر میں ڈین سکول آف لینگویجز پروفیسر سندھیا تیواری کے ساتھ بات کی تو انہوں نے کہا۔

ست شرما

جموں کشمیر کے صدر ست شرما نے کہا ہے کہ 14 اپریل ڈاکٹر بی آر امبیڈ کر BJP کے جنم دن کو ایک قومی چھٹی کے طور اعلان کرنے کے مودی سرکار کے فیصلے سے یہ بات واضح ہوجاتی ہے کہ مرکزی سرکار آئین کی معمار کی کتنی عزت کرتی ہے۔ ایک بیان میں انہوں نے کہا کہ مودی سرکار ڈاکٹر امبیڈ کر کے وقار کو تقویت بخشنے کیلئے متعدد اقدامات کر رہی ہے۔

جنٹا دل یونائیٹیڈ کے سرینگر صدر دفتر پر آج ایک تقریب منعقد ہوئی۔ اس موقعے پر پارٹی کے جموں کشمیر صدر جی ایم شاہین کی موجودگی میں سماج کے مختلف میں شمولیت اختیار کی۔ JDU طبقوں سے تعلق رکھنے والی کئی شخصیات نے

پولیس

منشیات کے خلاف کارروائی جاری رکھتے ہوئے آج بڈگام پولیس نے چرار شریف سے مہجور نگر سرینگر کے عمران احمد قصبہ اور منگن وچی کئی پورہ سرینگر کے عمران احمد شاہ نامی دو ڈرگ سمگلروں کو گرفتار کیا ہے۔ انکے قبضے سے کچھ نشیلی اشیاء بھی بر آمد کی گئی ہے۔

سرینگر پولیس نے آج ضلعے کے 15 پولیس سٹیشنوں میں تھانہ دوس کا انعقاد کیا، جس دوران عوامی نوعیت کے مختلف معاملات پر تبادلہ خیال کیا گیا۔

انتقال

معروف سماجی کارکن اور ماہر تعلیم جاوید جواد کے والد نسبتی ماسٹر محمد سلطان شیخ گامرو بانڈی پورہ میں انتقال کر گئے۔ اُن کی عمر 96 برس تھی۔ جے اینڈ کے یتیم فاؤنڈیشن سمیت کئی سماجی اور ادبی تنظیموں نے انکے انتقال پر دکھ اور صدمے کا اظہار کر تے ہوئے علم و ادب کے شعبے میں مرحوم کے رول کو اُجاگر کیا ہے۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران کہیں کہیں پر ہلکی بارش یا گرچ چمک کے ساتھ چھینٹے پڑنے کا امکان ہے۔

سرینگر میں آج دن کا زیادہ سے زیادہ درجہ حرارت 19 اعشاریہ 9 ڈگری سیلسیس جبکہ کل رات کا کم سے کم درجہ حرارت 7.1 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 25 اعشاریہ 9 ڈگری سیلسیس جبکہ کل رات کا کم سے کم درجہ حرارت 13 اعشاریہ 5 ڈگری سیلسیس تھا۔

سرینگر میں کل اختتام سحری صبح 4 بجکر 58 منٹ پر جبکہ افطاری کا وقت شام 6 بجکر 52 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت//خدا حافظ